

श्री.किशोर तिवारी, अध्यक्ष, कै.वसंतराव नाईक
शेती स्वावलंबन मिशन (राज्यमंत्री दर्जा) यांच्या
मासिक मानधनात वाढ करण्याबाबत.

महाराष्ट्र शासन
महसूल व वन विभाग
शासन निर्णय क्रमांक : एससीवाय-२०१८/प्र.क्र.२५५/म-७
मंत्रालय, मुंबई-४०० ०३२.
दिनांक : ०८ मार्च, २०१९

वाचा : १) शासन निर्णय क्रमांक : एससीवाय-२०१५/प्र.क्र.२४४/म-७, दि.२४ ऑगस्ट, २०१५

प्रस्तावना :

कै.वसंतराव नाईक शेती स्वावलंबन मिशनची पुनर्रचना संदर्भाधीन शासन निर्णयान्वये करण्यात आली असून सदर मिशनचे अध्यक्ष म्हणून श्री.किशोर तिवारी (अशासकीय) यांची नियुक्ती करण्यात आली आहे. मा. अध्यक्षांना राज्यमंत्री पदाचा दर्जा देण्यात आला असून वित्त विभागाच्या दिनांक १३/०३/२०१२ च्या शासन निर्णयातील जोडपत्र-१ मधील कलम ७ अन्वये लागू असलेल्या सोयी सुविधा लागू करण्यात आल्या आहेत. अध्यक्षांना वित्त विभागाच्या १३/०३/२०१२ च्या शासन निर्णयातील तरतुदीनुसार देय मानधन व भत्ते विभागीय आयुक्त, अमरावती यांनी त्यांच्या आस्थापना खर्चाच्या तरतुदीतून द्यावयाच्या आहेत. इतर सोयी-सुविधा देखील विभागीय आयुक्त, अमरावती यांनी द्यावयाची आहे. श्री.किशोर तिवारी, अध्यक्ष, कै.वसंतराव नाईक शेती स्वावलंबन मिशन यांच्या मानधनात वाढ करण्याची बाब शासनाच्या विचाराधीन होती.

शासन निर्णय :

कै.वसंतराव नाईक स्वावलंबन मिशनची पुनर्रचना शासनाच्या दिनांक २४ ऑगस्ट, २०१५ नुसार करण्यात आली असून शासनाने जाहीर केलेल्या विशेष पॅकेजची अंमलबजावणी व शासनाच्या खालील योजनांच्या गतीमान व परिणामकारक अंमलबजावणीची समीक्षा करून व आढावा घेवून अंमलबजावणीला गती देण्याचे काम सोपविण्यात आले आहे.

- १) सर्व गरजू शेतकऱ्यांना अन्न सुरक्षा योजना व राजीव गांधी जीवनदायी योजना.
- २) आत्महत्या केलेल्या शेतकऱ्यांच्या कुटुंबियांच्या मुलांना मोफत शिक्षणाची योजना.
- ३) शेती विकासासंदर्भात सर्व विभागांकडील शासकीय योजना.
- ४) शेतकरी आत्महत्या संबंधातील अस्तित्वात असलेल्या सर्व शासन निर्णयांची संबंधीत विभागाकडून अंमलबजावणी.
- ५) अमरावती व औरंगाबाद विभागातील १३ जिल्हे व नागपूर विभागातील वर्धा जिल्हा अशा एकूण १४ जिल्हे या मिशनचे कार्यक्षेत्र राहिल.

२. वरील कामकाजाचे स्वरूप पाहता अशासकीय अध्यक्षांचे कामाचे स्वरूप व्यापक असल्यामुळे श्री.किशोर तिवारी, अध्यक्ष, कै.वसंतराव नाईक स्वावलंबन मिशन (राज्यमंत्री दर्जा) यांना देय असलेले मानधन रु.७,५००/-प्रतिमाह ऐवजी रु.४०,०००/- प्रतिमाह विशेष बाब म्हणून मंजूर करण्यात येत आहे. या प्रयोजनावरील खर्च विभागीय आयुक्त, अमरावती या कार्यालयाच्या आस्थापनाविषयक खर्चाच्या तरतूदीतून भागविण्यात यावा.

सदरचा शासन निर्णय हा वित्त विभागाच्या सहमतीने व वित्त विभागाच्या अनौपचारिक संदर्भ क्र. ४६६/२०१९/व्यय-९, दिनांक १६/०२/२०१९ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३०८१५५४५२४७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(वि.मा.नांदेकर)

कक्ष अधिकारी, महाराष्ट्र शासन

प्रति,

१. मा.मुख्यमंत्री यांचे अपर मुख्य सचिव, मंत्रालय, मुंबई.
२. विभागीय आयुक्त, अमरावती.
३. सर्व संबंधित जिल्हाधिकारी.
४. महालेखापाल (लेखा व अनुज्ञेयता) १/२, महाराष्ट्र राज्य, मुंबई/नागपूर.
५. महालेखापाल (लेखा परीक्षा) १/२, महाराष्ट्र राज्य, मुंबई/नागपूर.
६. जिल्हा कोषागार अधिकारी, अमरावती.
७. श्री.किशोर तिवारी, अध्यक्ष, कै.वसंतराव नाईक शेती स्ववलंबन मिशन, अमरावती.
८. निवड नस्ती, (कार्यासन/म-७).